
பொது நிர்வாக, மாகாண சபைகள் மற்றும் உள்ளூராட்சி
அமைச்சு

இலங்கை தகவல் மற்றும் தொடர்பாடல்
தொழில்நுட்பச் சேவையின் வகுப்பு 3
தரம் III இற்கு ஆட்சேர்ப்பதற்கான
திறந்த போட்டிப் பரீட்சை - 2025

1. இலங்கை தகவல் தொடர்பாடல் தொழில்நுட்ப சேவையின் வகுப்பு 3 தரம் III இலுள்ள பதவிகளுக்கு ஆட்சேர்ப்பதற்கான திறந்த போட்டிப் பரீட்சைக்கு தகுதி பெற்றுள்ள இலங்கைப் பிரசைகளிடமிருந்து விண்ணப்பங்கள் கோரப்படுகின்றன. அதற்கான விண்ணப்பம் இலங்கை பரீட்சைகள் திணைக்களத்தின் www.doenets.lk இணையத்தளத்தில் வெளியிடப்பட்டுள்ளதுடன், விண்ணப்பங்களை இணையவழி (online) முறை ஊடாக மாத்திரமே சமர்ப்பிக்க முடியும். விண்ணப்பப்படிவத்தை ஏற்றுக் கொள்வது 2025 ஒற்றோபர் மாதம் 21 ஆந் திகதி மு.ப. 9.00 மணிக்கு ஆரம்பமாவதுடன் 2025, நவெம்பர் மாதம் 21 ஆந் திகதி பி.ப 9.00 மணிக்கு முடிவடையும். இப் பரீட்சை 2026 பெப்புருவரி மாதம் நடத்தப்படும்.

2. பரீட்சைகள் ஆணையாளர் நாயகத்தினால் நடாத்தப்படும் எழுத்துப் பரீட்சையொன்றின் பெறுபேறுகளுக்கமைய திறமை அடிப்படையில் தகுதி பெற்றுள்ள விண்ணப்பதாரிகள் இலங்கை தகவல் மற்றும் தொடர்பாடல் தொழில்நுட்ப சேவையின் வகுப்பு 3 தரம் III இற்கான பதவிகளுக்கு தேர்ந்தெடுக்கப்படுவார்கள்.
3. இதன் மூலம் நிரப்புவதற்கு எதிர்பார்க்கப்படும் மொத்த வெற்றிடங்களின் எண்ணிக்கை 555 ஆகும். நியமனம் நடைமுறைப்படுத்தப்படும் திகதி இணைந்த சேவைகள் பணிப்பாளர் நாயகத்தினால் தீர்மானிக்கப்படும். ஏதேனும் வெற்றிடங்களின் எண்ணிக்கை அல்லது வெற்றிடங்கள் எல்லாவற்றையும் நிரப்பாது விடுவதற்கு இணைந்த சேவைகள் பணிப்பாளர் நாயகத்திற்கு அதிகாரமுண்டு.
4. இப்பரீட்சையின் மூலம் நிரப்புவதற்கு எதிர்பார்க்கப்படும் வெற்றிட எண்ணிக்கையில் 3 வீதம் அங்கவீன நபர்களுக்கு ஒதுக்கப்படும். பரீட்சையில் தகைமை பெறுகின்ற அங்கவீன நபர்களில் கூடிய புள்ளி மட்டத்தை அடைகின்ற 3 வீதமானவர்கள் மட்டும் நியமனம் வழங்குவதற்காக தெரிவு செய்யப்படுவர். தெரிவு செய்யப்படும் பரீட்சார்த்திகளின் புள்ளிகள் மொத்தப் புள்ளிகளில் குறைந்த பட்சம் 50 வீதமாவது ஆதல் வேண்டும். அரசாங்க நிர்வாகச் சுற்றறிக்கை இலக்கம் 27/88 இன் பிரகாரம் அங்கவீன அடிப்படையில் ஆட்சேர்ப்பிற்காக உரித்தாகும்.
5. சம்பள அளவுத்திட்டம் : 2025.03.25 ஆந் திகதிய அரசாங்க நிர்வாக சுற்றறிக்கை இலக்கம் 10/2025 இன் பிரகாரம் அரசாங்க நிர்வாக சுற்றறிக்கை அட்டவணை II இற்கு ஏற்ப இப் பதவிக்குரிய மாதாந்த சம்பள அளவுத்திட்டம் ரூபா. 50,090 - 10x540 - 11x630 - 10x1,010 - 10x1,190 - ரூபா 84,420.00 (MT 1-2025) ஆகும். 2027.01.01 ஆந் தினத்திலிருந்தாகும். அதுவரையில் இச் சுற்றறிக்கையின் அட்டவணை III இன் ஏற்பாடுகளின் பிரகாரம் சம்பளம் வழங்கப்படும்.
6. இப்பதவி நிரந்தரமானது. இப் பரீட்சையில் இலங்கை தகவல், தொடர்பாடல் மற்றும் தொழில்நுட்ப சேவையின் வகுப்பு 3 தரம் III இற்கு நியமிக்கப்படும் அலுவலர்களுக்கு உரித்துடைய ஓய்வூதியத் திட்டமானது அரசினால் எதிர்வரும் காலங்களில் எடுக்கப்படும் கொள்கை ரீதியான தீர்மானங்களுக்கு உத்தியோகத்தார்கள் கட்டுப்படல் வேண்டும்.
7. அரசாங்க நிர்வாக சுற்றறிக்கை இலக்கம் 18/2020 இன் பிரகாரம் மற்றும் அதற்கு இடைநேர் சுற்றறிக்கைகளின் பிரகாரம் பதவிக்குரிய அரசகரும மொழித் தேர்ச்சியை பெறுதல் வேண்டும்.
8. இப் பதவிக்கு நியமனம் பெறும் உத்தியோகத்தார்கள் மூன்று (03) வருடத்திற்குள் முதலாவது வினைத் திறன்காண் தடைத்தாண்டல் பரீட்சையில் சித்தியடைந்திருத்தல் வேண்டும்.

9. தகைமைகள்: இலங்கை தகவல் மற்றும் தொடர்பாடல் தொழில்நுட்ப சேவையின் வகுப்பு 3 தரம் III இற்கு ஆட்சேர்ப்புச் செய்ய பின்வரும் தகைமைகள் ஏற்புடையதாகும்.

(அ) இலங்கை பிரசையாக இருத்தல் வேண்டும்.

(ஆ) விண்ணப்பங்கள் கோரப்படும் இறுதித் திகதிக்கு பதினெட்டு (18) வயதுக்கு குறையாமலும் முப்பத்தைந்து (35) வயதினை விடவும் மேற்படாமலும் திருத்தல் வேண்டும். (அதற்கமைய 2007.11.21 ஆந் திகதி அல்லது அதற்கு முன்னர் மற்றும் 1990.11.21 ஆந் திகதிக்கு அல்லது அதன் பின்னர் பிறந்திருப்பவர்கள் மாத்திரம் இதற்காக விண்ணப்பிப்பதற்கு தகைமை பெறுவர்.)

(இ) சிறந்த நன்னடத்தை மற்றும் நல்ல தேகாரோக்கிய நிலையில் இருத்தல் வேண்டும்.

(ஈ) நாட்டில் எந்தவொரு பிரதேசத்திலும் சேவையாற்றுவதற்கு கட்டுப்பட்டிருத்தல் வேண்டும்.

(உ) கல்வித் தகைமைகள் :

(01) கல்விப் பொதுத் தராதரப் பத்திர (சா. / த.) ப் பரீட்சையில் மொழி, கணிதம் மற்றும் ஆங்கிலம் உள்ளடங்கலாக திறமைச் சித்திகள் ஐந்துடன் (05) ஆறு (06) பாடங்களில் இரு அமர்வுகளுக்கு மேற்படாத தவணைகளில் சித்தியெய்திருத்தல்.

(ஊ) ஏனைய தகைமைகள்:

(அ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட, பல்கலைக்கழகம் ஒன்றிலிருந்து அல்லது பட்டம் வழங்கும் நிறுவனமொன்றாக பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட நிறுவனமொன்றில் இருந்து கணினி அறிவியல் /தகவல் தொழில்நுட்பம் / தகவல் மற்றும் தொடர்பாடல் தொழில்நுட்பத் துறையுடன் தொடர்பான டிப்ளோமா / உயர் டிப்ளோமா அல்லது அதற்கு மேற்பட்ட பாடநெறியொன்றினை கற்று பூர்த்தி செய்திருத்தல்.

அல்லது

(ஆ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட கணினி/ தகவல் தொழில்நுட்பம்/தகவல் மற்றும் தொடர்பாடல் துறைக்கு உரிய டிப்ளோமா பாடநெறி/ அதனை விடக்கூடிய பாடநெறி அல்லது 1500 மணித்தியாளங்களுக்குக் குறையாத பாடநெறியொன்றினை கற்று பூர்த்தி செய்திருத்தல்.

அல்லது

(இ) மூன்றாம் நிலை மற்றும் தொழிற்கல்வி ஆணைக்குழுவினால் அங்கீகரிக்கப்பட்டுள்ள ஆணைக்குழுவில் பதிவு செய்யப்பட்டுள்ள நிறுவனத்திலிருந்து அல்லது பாராளுமன்ற சட்டத்தால் நிறுவப்பட்ட சட்ட நிறுவன மொன்றிலிருந்து

(1) கணினி / தகவல் தொழில்நுட்பம் / தகவல் மற்றும் தொடர்பாடல் தொழில்நுட்பத் துறையுடன் தொடர்புடைய தேசிய தொழிற் தகைமை (NVQ) ஐந்து (05) அல்லது அதனை விட உயர்ந்த சான்றிதழைப் பெற்றிருத்தல்.

அல்லது

(2) 1500 மணித்தியாலங்களுக்குக் குறையாத கணினி / தகவல் தொழில்நுட்பம் / தகவல் மற்றும் தொடர்பாடல் தொழில்நுட்பத் துறையுடன் சம்பந்தப்பட்ட பாடநெறி யொன்றினை கற்று பூர்த்தி செய்திருத்தல்.

ஒவ்வொரு விண்ணப்பதாரியும் பதவிக்கு உரித்தான சகல தகைமைகளையும் விண்ணப்பம் கோரும் இறுதித் திகதியான 2025, நவம்பர் மாதம் 21 ஆந் திகதி அல்லது அதற்கு முன்னர் பூர்த்தி செய்திருத்தல் கட்டாயமானதாகும்.

10. பரீட்சை நடைமுறை :

10.1 பரீட்சையானது இரண்டு வினாப்பத்திரங்களைக் கொண்டதாக அமையும். இப்பரீட்சை சிங்களம், தமிழ் மற்றும் ஆங்கில மொழிகளில் நடைபெறும். விண்ணப்பிக்கப்படும் மொழி மூலத்தை பின்னர் மாற்றுவதற்கு இடமளிக்கப்படமாட்டாது.

10.2 பரீட்சைக்கான பாடங்களும் அந்த ஒவ்வொரு பாடத்திற்கும் ஒதுக்கப்பட்டுள்ள புள்ளிகளும் கீழே காண்பிக்கப்பட்டுள்ளன.

	புள்ளிகள்	நேரம்
(i) தகவல் மற்றும் தொடர்பாடல் தொழில்நுட்பம்	100 புள்ளிகள்	2 மணித்தி யாலயம்
(ii) உளச்சார்பு	100 புள்ளிகள்	1 மணித்தி யாலயம்
மொத்தப் புள்ளிகள்	200	

தகவல் மற்றும் தொடர்பாடல் தொழில்நுட்பம்:

பரீட்சார்த்தியிடம் காணப்படும் தகவல் மற்றும் தொடர்பாடல் தொழில்நுட்பம் தொடர்பான பொதுவான அறிவு, இயங்குதளம்/ மென்பொருள்/ வன்பொருள் தொடர்பான அறிவு, இணையம் மற்றும் ஏனைய தகவல்கள் அமைப்புப் பகுப்பாய்வு, ஆக்கங்கள், பரிசோதனை, செயற்படுத்தல் மற்றும் பராமரிப்பு நடவடிக்கைகள் (System Analysis, Design, Testing, Implementation and Maintenance) தொடர்பான அறிவு, தரவுத் தளம்(Database) வடிவமைப்பு மற்றும் முகாமைத்துவம் தொடர்பான அறிவு, கணினி வலையமைப்பு முகாமைத்துவம் தொடர்பான அறிவு, வலையமைப்பு மற்றும் மின்னஞ்சல் ஆகிய துறைகளுடன் தொடர்பான அறிவினைப் பரீட்சித்துப் பார்க்கும் கட்டமைக்கப்பட்ட மற்றும் பல்தேர்வு வினாக்களைக் கொண்டுள்ளது. சகல வினாக்களுக்கும் விடையளித்தல் வேண்டும்.

உளச்சார்பு:

இவ்வினாப்பத்திரம், பரீட்சார்த்திகளின் புள்ளிவிபர ஆற்றலினையும் மற்றும் தர்க்க ரீதியாக விடயங்களை முன்வைக்கும் அறிவினையும் பரீட்சித்தல் தொடர்பான வினாக்கள் இவ்வினாத்தாலில் உள்ளடக்கப்பட்டிருக்கும். இது பல்தேர்வு மற்றும் சுருக்க விடையளித்தல் மாதிரியான 50 வினாக்களைக் கொண்டுள்ளதுடன் எல்லா வினாக்களுக்கும் விடையளிக்க வேண்டும்.

குறிப்பு :

கடமை நோக்கங்களுக்காக பரீட்சார்த்திகளின் தகைமையையும் ஆற்றலையும் பரீட்சிக்கக் கூடியதாக இவ்வினாப்பத்திரம் தயாரிக்கப்பட்டுள்ளது. இப்பரீட்சை ஒரு போட்டிப் பரீட்சையாக இருந்த போதிலும் நியமனத் திற்கான தகைமையைப் பெறுவதற்கு ஒவ்வொரு பாடத்திற்கும் ஒதுக்கப்பட்டுள்ள புள்ளிகளில் ஆகக் குறைந்தது 40 வீதத்தையாவது பரீட்சார்த்திகள் பெற வேண்டியுள்ளதுடன், பரீட்சைக்கான மொத்தப் புள்ளிகளில் குறைந்தபட்சம் 50 வீதத்தையாவது பெறுதல் வேண்டும். போட்டிப் பரீட்சைக்காக ஒதுக்கப் பட்டுள்ள வெற்றிடங்களின் எண்ணிக்கையைப் பூர்த்தி செய்யக் கூடியவாறு புள்ளி ஒழுங்கு கட்டாயமாக கடை பிடிக்கப்பட்டு நியமனங்கள் வழங்கப்படும்.

11. **போலியான தகவல்களுக்கான தண்டனை:** விண்ணப்பப் படிவங்களை நிரப்பும் போது மிகக் கவனமாக சரியான தகவல்களை அளித்தல் வேண்டும். இப்பரீட்சையின் ஒழுங்கு விதிகளுக்கு இணங்க எவரேனும் ஒரு பரீட்சார்த்தி தகுதியற்றவர் எனத் தெரியவருமிடத்து பரீட்சைக்கு முன்னர் அல்லது பரீட்சை நடைபெறும் போது அல்லது பரீட்சையின் பின்னர் எந்தவொரு சந்தர்ப்பத்திலும், அவரது பரீட்சார்த்த உரிமையை

இரத்துச் செய்ய முடியும். விண்ணப்பதாரியினால் சமர்ப்பிக்கப்பட்டுள்ள தகவல்கள் பிழையானவை என எப்போதாவது தெரியவருமிடத்து அவரை அரசாங்க சேவையிலிருந்து நீக்க முடியும்.

12. பரீட்சை நிபந்தனைகள் :

I. தற்போது அரசாங்க/ மாகாண அரசாங்க சேவையில் ஈடுபடும் உத்தியோகத்தார்கள் விண்ணப்பப் படிவத்தின் தனிப்பட்ட ஆவணக்கோப்பிற்கு உள்ளடக்குவதற்காக நிறுவனத் தலைவரிடம் ஒப்படைக்க வேண்டியதுடன், நேர்முகப் பரீட்சைக்காக அழைக்கப்படும் சந்தர்ப்பத்தில் நிறுவனத் தலைவரினால் சான்றுரைப்படுத்திய விண்ணப்பப்படிவத்தின் பிரதியொன்றை மற்றும் சேவையை உறுதிப்படுத்தும் கடிதமொன்றை சமர்ப்பித்தல் வேண்டும்.

II. இவ் பரீட்சைக்காக விசேட தேவையுடைய விண்ணப்பதாரர்கள் முன்வரின் விண்ணப் பப்படிவத்தில் கட்டாயமாக குறிப்பிட வேண்டிய துடன் உரிய வைத்திய சான்றிதழ்களின் நிழற் பிரதியுடன் “பரீட்சை ஆணையாளர் நாயகம் பரீட்சை ஒழுங்கமைப்புக் கிளை, இலங்கை பரீட்சைத் திணைக்களம், த.பெ.1503, கொழும்பு” எனும் முகவரிக்கு அனுப்புதல் வேண்டும்.

III. பரீட்சை சிங்களம், தமிழ் மற்றும் ஆங்கில மொழிகளில் நடைபெறும். பரீட்சார்த்திகள் தான் விரும்பும் ஒரு மொழியில் பரீட்சைக்குத் தோற்ற முடியும். பரீட்சார்த்திகள் இப்பரீட்சையின் எல்லா வினாப்பத்திரங்களுக்கும் ஒரே மொழியிலே விடையளிக்க வேண்டும். பரீட்சார்த்திகள் தமது விண்ணப்பத்தில் குறிப்பிடப்பட்ட பரீட்சை மொழி மூலத்தை மாற்றுவதற்கு இடமளிக்கப்படமாட்டாது. சகல பரீட்சார்த்திகளும் வினாப்பத்திரங்கள் இரண்டிற்கும் தோற்றுதல் வேண்டும்.

IV. இணையவழி (online) பரீட்சைக்கான விண்ணப்பங்கள் ஆங்கில மொழியில் மாத்திரம் முழுமைப்படுத்தப்படல் வேண்டும். விண்ணப்பதாரியினால் இணைய வழி ஊடாக அனுப்பிய மென்பிரதி செல்லுபடியான விண்ணப்பப்படிவமென திணைக்களத்தினால் ஏற்றுக்கொள்ளப்பட்டதா / ஏற்றுக்கொள்ளப்படவில்லையா என தொகுதியினுள் பிரவேசிக்கப் பயன்படுத்தப்படும் கையடக்கத் தொலைபேசி இலக்கத்திற்கு குறுஞ்செய்தி (SMS) மூலம் அல்லது மின்னஞ்சல் (ஈ-மெயில்) முகவரிக்கு அறிவிக்கப்படும். இணையவழி விண்ணப்பத்தை பூர்த்தி செய்வதற்கு முன்னர் பரீட்சைக்கு விண்ணப்பிப்பதற்காக தயார்படுத்தப்பட்டுள்ள

பொதுவான அறிவுரைப் பத்திரத்தை (Common Instructions) பதிவிறக்கம் செய்யவும். விண்ணப் பங்களை பூர்த்தி செய்யும் போது இவ் அறிவுரைகளை கண்டிப்பாகப் பின்பற்றவும். விண்ணப்பத்தின் அச்சப் பிரதியைப் பெற்றுக்கொண்டதன் பின்னர், அதில் மேற்கொள்ளப்படும் எந்தவொரு திருத்தங்களும் செல்லுபடியாகும் திருத்தங்களாக கருதப்பட மாட்டாது. பூரணமற்ற விண்ணப்பப்படிவங்கள் எவ்வித அறிவித்தலுமின்றி நிராகரிக்கப்படும். இறுதித்தினம் வரையில் விண்ணப்பப் படிவத்தினை சமர்ப்பிப்பதினால் ஏற்படும் எந்தவொரு எதிர்நிலையான நிலைமையொன்று விண்ணப்பதாரரினால் தாங்கிக் கொள்ளுதல் வேண்டும்.

V. பரீட்சைக் கட்டணம் ரூபா 1200.00 ஆகும். பரீட்சைக் கட்டணத்தை செலுத்தும் போது இணையவழி அமைப்பில் வழங்கப்பட்டுள்ள பின்வரும் கட்டண முறைகளின் மூலம் மாத்திரம் செலுத்தப்படல் வேண்டும்.

- எந்தவொரு வங்கியினதும் கடனட்டை மூலம் (Any Bank Credit Cards)
- இணையவழிக் கொடுப்பனவு செய்யக் கூடிய எந்தவொரு பற்று அட்டை மூலம் (Debit Card with online payment facility)
- இலங்கை வங்கியின் இணையவழி வங்கி முறையின் மூலம் (Online Banking Method, Bank of Ceylon)
- எந்தவொரு இலங்கை வங்கிக் கிளையின் மூலம் (Bank of Ceylon Slip Payment)

குறிப்பு : மேற்படி முறைகளின் மூலம் கட்டண செலுத்துகை இடம்பெறும் விதம் பற்றிய அறிவுரை இணையத்தில் பரீட்சைக்கு உரித்தான தொழில்நுட்ப ஆலோசனையின் கீழ் பிரசுரிக்கப்பட்டுள்ளது.

VI. கட்டணம் கிடைக்கப்பெற்றதாக குறுந்தகவல் (SMS) மூலம் அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்துக்குரிய முழுத் தொகையையும் செலுத்த வேண்டும் என்பதோடு பரீட்சைக் கட்டணம் குறைவாகவோ அல்லது கூடுதலாகவோ செலுத்தப்பட்டுள்ள விண்ணப்பங்கள் நிராகரிக்கப்படும். மேற்கூறப்பட்ட கட்டணச் செலுத்தல் முறையின் ஊடாக பரீட்சைக் கட்டணத்தைச் செலுத்தும் போது ஏற்படும் தவறுகள் தொடர்பாக இலங்கை பரீட்சைத் திணைக்களம் பொறுப்பேற்க மாட்டாது.

VII. பரீட்சைக்காக செலுத்திய பணம் எக் காரணம் கொண்டும் மீளளிக்கப்பட மாட்டாது அத்தோடு மற்றொரு பரீட்சைக்கு மாற்றப்படவும் மாட்டாது.

VIII. பரீட்சைக்கான அனுமதி அட்டையில் பரீட்சை சார்த்தியின் கையொப்பம் உறுதிப்படுத்தப்பட்டிருத்தல் வேண்டும். அரசாங்க சேவையின்/ மாகாண சேவையின்/ அரசாங்க கூட்டுத்தாபன சேவையின் விண்ணப்பிப்பதாயின் விண்ணப்பதாரி தனது கையொப்பத்தை நிறுவனத் தலைவர் அல்லது அவரினால் அதிகாரமளிக்கப்பட்ட உத்தியோகத்தர் ஒருவரினால், அவ்வாறல்லாத விண்ணப்பதாரிகள் தனது ஒப்பத்தை தமது பிரிவின் கிராம அலுவலரினால், அரசு பாடசாலையொன்றின் அதிபர், சமாதான நீதவான், சத்தியப் பிரமாண ஆணையாளர், வழக்கறிஞர், பிரசித்தி பெற்ற நொத்தாரிசு, முப்படையில் அதிகாரம் பெற்ற உத்தியோகத்தர், அரசு அல்லது மாகாண சேவையின் நிரந்தர பதவிநிலை தரத்துடைய உத்தியோகத்தர் அல்லது பௌத்த விகாரையொன்றின் விகாராதிபதி அல்லது பௌத்த விகாரையின் தலைமைப் பிக்கு அல்லது ஏனைய மதத் தளங்களுக்குப் பொறுப்பான மதத் தலைவர் அவர்களைக் கொண்டு சான்றுப்படுத்திக் கொள்ள வேண்டும்.

குறிப்பு : அனுமதிப்பத்திரமின்றி பரீட்சை மண்டபத்தினுள் நுழைவதற்கு இடமளிக்கப்பட மாட்டாது. பரீட்சை ஆரம்பமாகும் தினத்தில் பரீட்சை மண்டபப் பொறுப்பாளரிடம் தனது கையொப்பத்தை சான்றுப்படுத்திய அனுமதிப் பத்திரத்தை மாத்திரமே வழங்க வேண்டும். பரீட்சார்த்தியொருவருக்கு பரீட்சை அனுமதிப்பத்திரம் வழங்கப்படுவதானது அவர் பரீட்சைக்கு தோற்றுவதற்கான அல்லது பதவிக்கான தகைமை கொண்டவராகக் கருதப்பட மாட்டார்.

IX. வர்த்தமானி அறிவித்தலில் குறிப்பிடப்பட்டுள்ள தகைமைகளையுடையவர்கள் மாத்திரம் விண்ணப்பித்துள்ளார்கள் என்ற பூர்வாங்க தீர்மானத்தின் படி, அறிவித்தலில் குறிப்பிடப்பட்டுள்ள வயதெல்லைக்குட்பட்ட, விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அதற்கு முன்னர் உரிய பரீட்சைக் கட்டணம் செலுத்தப்பட்டு விண்ணப்பங்களை முறையாக இணையவழி ஊடாக அனுப்பி வைத்துள்ள விண்ணப்பதாரிகளுக்கு பரீட்சை ஆணையாளர் நாயகத்தினால் பரீட்சைக்கான

அனுமதி அட்டைகள் இணையவழி ஊடாக மட்டும் அனுப்பி வைக்கப்படும். பரீட்சைக்கான அனுமதி அட்டை அனுப்பப்பட்டவுடன் அது தொடர்பாக அறிவித்தலொன்று இலங்கை பரீட்சைத் திணைக்களத்தின் உத்தியோகபூர்வ இணையத்தளத்தில் பிரசுரிக்கப்படும். அனுமதி அட்டை கிடைக்கப்பெறாத விண்ணப்பதாரிகள் இருப்பின் அறிவித்தலில் குறிப்பிடப்பட்டுள்ளபடி அது குறித்து இலங்கை பரீட்சைகள் திணைக்களத்தின் நிறுவனம்சார் பரீட்சைகள் ஒழுங்கமைப்புக் கிளையிடம் வினவுதல் வேண்டும். அவ்வாறு வினவும் போது விண்ணப்பதாரி தான் தோற்றும் பரீட்சையின் பெயர் , விண்ணப்பதாரியின் முழுப் பெயர், தேசிய அடையாள அட்டை இலக்கம் மற்றும் முகவரியை பிழையின்றிக் குறிப்பிடுதல் வேண்டும். அவ் விபரங்கள் குறிப்பிட்ட கோரிக்கை கடிதத்தினை அறிவித்தலில் குறிப்பிட்டுள்ள மின்னஞ்சல் முகவரிக்கு அனுப்பி விசாரிப்பது மிகவும் பயனுள்ளதாகும். அவ்வாறு கோரும் போது பரீட்சைத் திணைக்களத்தினால் கேட்கப்படும் ஏதேனுமொரு தகவலை உறுதிப்படுத்துவதற்காக தன்வசம் வைத்துள்ள விண்ணப்பப்படிவத்தின் நிழற் பிரதி, பரீட்சைக் கட்டணம் செலுத்திய பற்றுச்சீட்டின் நிழற் பிரதியையும் தயாராக வைத்திருப்பது பயன்மிக்கதாகும். அனுமதி அட்டையை பரீட்சித்து திருத்தங்கள் இருப்பின் நேரகாலத்துடன் இலங்கை பரீட்சை திணைக்களத்திற்கு அழைத்து விண்ணப்பப்படிவத்திற்குரிய திருத்தங்களை செய்தல் வேண்டும். பரீட்சை மண்டபத்தில் செய்யப்படும் கோரிக்கைகள் நிராகரிக்கப்படும்.

X. இங்கு அட்டவணை 1 இன் படி பரீட்சைக்குத் தோற்றுகின்ற நகரம் மற்றும் நகர இலக்கத்தை விருப்பு ஒழுங்கிற்கு ஏற்ப முதல் மற்றும் இரண்டாம் தெரிவாக குறிப்பிடுதல் வேண்டும். விண்ணப்பித்த நகரம் / நகரங்கள் பின்னர் மாற்றுவதற்கு இடமளிக்கப்படமாட்டாது. ஏதேனும் ஒரு நகரத்துக்கு விண்ணப்பித்துள்ள பரீட்சார்த்திகளின் எண்ணிக்கை குறைவாக இருப்பின் இரண்டாம் விருப்பமாக குறிப்பிடப்பட்டுள்ள நகரத்தில் பரீட்சைக்கு தோற்றுதல் வேண்டும் என்பதோடு, இரண்டாம் நகரத்திலும் போதுமான பரீட்சார்த்திகள் காணப்படாதவிடின் கிட்டிய நகரத்துக்கு அனுப்பப்படுவீர்கள். மேலும் உத்தேசிக்கப்பட்ட நகரங்கள் அனைத்திலும் அல்லது அதிக எண்ணிக்கையில் அல்லது பரீட்சை நிலையங்களை ஸ்தாபிப்பதற்கு போதிய அளவு விண்ணப்பதாரிகள் காணப்

படாது விடத்து பரீட்சை கொழும்பில் மாத்திரம் நடாத்துவதற்கு பரீட்சை ஆணையாளர் நாயகத்தினால் நடவடிக்கை எடுக்கப்படும். இப் பரீட்சையினைப் பிற்போடுவதற்கு அல்லது இரத்துச்செய்வதற்குரிய அதிகாரம் பரீட்சை ஆணையாளர் நாயகத்திற்குண்டு.

XI. பரீட்சை நடாத்தல் மற்றும் பெறுபேறுகளை வெளியிடல் தொடர்பில் பரீட்சை ஆணையாளர் நாயகத்தினால் விதிக்கப்படும் ஒழுங்குவிதிகளுக்கு சகல பரீட்சார்த்திகளும் கீழ்ப்படிதல் வேண்டும். அச்சட்ட விதிகளை மீறும் பட்சத்தில் பரீட்சை ஆணையாளர் நாயகத்தினால் விதிக்கப்படும் தண்டனைக்கு உட்படுத்தப்படுவார்கள். போட்டிப் பரீட்சைக்குத் தோற்றுவதற்கான அனுமதி அட்டை வழங்கப்படுதல் பரீட்சார்த்தி இப்பதவிக்குரிய தகைமைகளைக் கொண்டுள்ளார் என ஏற்றுக்கொள்ளப்படலாகாது. பரீட்சார்த்திகள் நேர்முகப் பரீட்சைக்கு அழைக்கப்பட்டு வர்த்தமானி அறிவித்தலுக்கமைய தகைமை களைக் கொண்டுள்ளார்களா என்று பரீட்சிக்கும் சந்தர்ப்பத்தில் தேவையான தகைமைகளை கொண்டிருக்கவில்லை என அறியவருமிடத்து அவர்களின் பரீட்சார்த்த உரிமை இரத்துச் செய்யப்படும்.

XII. பரீட்சார்த்திகள் தாம் தோற்றுகின்ற ஒவ்வொரு பாடத்தின் போதும் பரீட்சை நிலைய மேற் பார்வையாளர் திருப்தியுறும் வகையில் தனது ஆளடையாளத்தை நிரூபிக்க வேண்டும். அதற்காக பின்வரும் ஆவணங்கள் மட்டும் செல்லுபடியாகும்.

- தேசிய அடையாள அட்டை
- செல்லுபடியாகும் கடவுச் சீட்டு,
- செல்லுபடியாகும் இலங்கை சாரதி அனுமதிப் பத்திரம்

அவ்வாறே பரீட்சார்த்தியின் ஆளடையாளத்தை உறுதிப்படுத்த முடியுமான வகையில் தங்களது முகம் மற்றும் இலத்திரனியல் உபகரணங்கள் அணியவில்லை என்பதை உறுதிப்படுத்தும் வகையில் இரு காதுகளையும் மறைக்காது பரீட்சை மண்டபத்தினுள் பிரவேசிக்க வேண்டும். அதேபோன்று ஆளடையாளத்தை சான்றுப்படுத்துவதற்கு மறுக்கும் விண்ணப்ப தாரிகள் பரீட்சை மண்டபத்தினுள் நுழைவதற்கு அனுமதிக்கப்பட மாட்டார்கள். மேலும் பரீட்சை மண்டபத்தினுள் நுழைந்தது முதல் அதிலிருந்து வெளியேறும் வரை விண்ணப்பதாரியை

அடையாளம் காண முடியுமான வகையில் முகம் மற்றும் இரு காதுகளையும் மறைக்காதிருத்தல் வேண்டும்.

XIII. பெறுபேறுகளை வெளியிடல் - எழுத்துப் பரீட்சையில் ஒவ்வொரு பாடத்திற்கும் புள்ளிகள் 40% இற்குக் கூடுதலாக பெற்றுள்ள மற்றும் பரீட்சையின் மொத்த புள்ளி எண்ணிக்கையில் 50% இனை அல்லது அதற்குக் கூடுதலாக பெற்றுள்ள விண்ணப்பதாரிகளை தெரிவு செய்து அவர்களின் புள்ளிக் கூட்டுத்தொகைக்கு ஏற்ப திறமை ஒழுங்கில் நிரப்புவதற்கு எதிர்பார்க்கப்பட்ட வெற்றிடங்களின் எண்ணிக் கைக்குச் சமனான பரீட்சார்த்திகளின் எண்ணிக் கையை உள்ளடக்கியவாறு தயாரிக்கப்பட்ட முன்னுரிமைப் பட்டியல் பரீட்சைகள் ஆணை யாளர் நாயகத்தினால் இணைந்த சேவைகள் பணிப்பாளர் நாயகத்திற்கு வழங்கப்படும்.

பரீட்சைக்குத் தோற்றிய அனைத்து பரீட்சார்த் திகளுக்கும் பெறுபேறுகள் தனிப்பட்ட வகையில் அனுப்புவதற்கு அல்லது www.results.exams.gov.lk எனும் இணையத்தளத்தில் பிரசுரிப்பதற்கு பரீட்சைகள் ஆணையாளர் நாயகத்தினால் நடவடிக்கை எடுக்கப்படும்.

13.0 இங்கு குறிப்பிடப்படாத ஏதேனும் விடயம் இருப்பின் அது பற்றி இணைந்த சேவைகள் பணிப்பாளர் நாயகத்தினால் தீர்மானம் எடுக்கப்படும். சகல விண்ணப்பதாரிகளும் இவ் வர்த்தமானி அறிவித்தல் குறிப்பிடப்பட்டுள்ள பொது பரீட்சை சட்டதிட்டங்களுக்கு அமைய இணங்கியொழுகுதல் வேண்டும்.

14.0 இவ்வறிவித்தலில் சிங்களம், தமிழ் மற்றும் ஆங்கில மொழிப் பதங்களுக்கிடையே இணக்கமின்மை அல்லது முரண்பாடுகள் இருப்பின் சிங்கள மொழி மூலமான அறிவித்தலே வலுப்பெறும்.

என்.யு.நிஷான் மெண்டிஸ்,
 இணைந்த சேவைகள் பணிப்பாளர் நாயகம்,
 பொது நிர்வாக, மாகாண சபைகள் மற்றும்
 உள்ளூராட்சி அமைச்சு.

பொது நிர்வாக, மாகாண சபைகள் மற்றும்
 உள்ளூராட்சி அமைச்சு,
 சுதந்திர சதுக்கம்,
 கொழும்பு 07,
 2025, ஒற்றோபர் 14.

பரீட்சை நிலையங்கள் நிறுவப்பட்டுள்ள நகரங்கள்

தொடரிலக்கம்	நகரம்	நகர எண்
1	கொழும்பு	01
2	கண்டி	04
3	காலி	07
4	யாழ்ப்பாணம்	10
5	மட்டக்களப்பு	15
6	குருநாகல்	18
7	அநுராதபுரம்	20
8	பதுளை	22
9	இரத்தினபுரி	24